
Shri Varadanarayana Prarthana

श्रीवरदनारायण प्रार्थना

Document Information



Text title : Varadanarayana Prarthana

File name : varadanArAyaNapArthanA.itx

Category : vishhnu, varadAnanda

Location : doc_vishhnu

Author : Swami Varadananda Bharati (Pracharya A. D. ATHavale)

Description/comments : Vishnu Sahasranama, last page. See derived 108 nAmAvalI

Acknowledge-Permission: Shri Dasganu Maharaj Pratishthan, Gorte <https://www.santkavidasganu.org>

Latest update : April 23, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 11, 2023

sanskritdocuments.org

శ్రీవరదనారాయణ ప్రార్థనా



పద్మాసనాయ మణికుణ్డల శోభితాయ
భాస్వజ్జటాముకుటమణ్డితమస్తకాయ ।
లక్ష్మీవరాయ జనపాలన తత్పరాయ
నారాయణాయ బదరీపతయే నమోఽస్తు ॥ ౧ ॥

ధ్యానస్థితాయ సరసీరుహలోచనాయ
విద్యుత్ప్రభాయుతపయోధరసన్నిభాయ ।
మన్దస్మితేన్ద్రవదనాయ చతుర్భుజాయ
నారాయణాయ బదరీపతయే నమోఽస్తు ॥ ౨ ॥

సర్వాయ తాపశమనాయ నతప్రియాయ
భవ్యాయ భూతజనకాయ సురోత్తమాయ ।
శర్వాయ సర్వదమనాయ మనోహరాయ
నారాయణాయ బదరీపతయే నమోఽస్తు ॥ ౩ ॥

వ్యాసోద్ధవాదివరదాయ దయామయాయ
బ్రహ్మాత్మజప్రముఖసన్మనిసంస్తుతాయ ।
శ్రీశక్రరేణ పునరాహితవిగ్రహాయ
నారాయణాయ బదరీపతయే నమోఽస్తు ॥ ౪ ॥

లక్ష్మీసుపర్ణధనదార్జునసేవితాయ
సూర్యార్చితాయ మరుతాత్మజవన్దితాయ ।
భక్తార్చిషే నరసఖాయ సుఖప్రదాయ
నారాయణాయ బదరీపతయే నమోఽస్తు ॥ ౫ ॥

నన్దప్రియాయ కపిలాయ సనాతనాయ
దక్షాయ నైకసుఖదాయ గదాగ్రజాయ ।
శ్రీవిఠలాయ హిమశైలవరే స్థితాయ
నారాయణాయ బదరీపతయే నమోఽస్తు ॥ ౬ ॥

గోవింద మాధవ ముకుంద నితాంతకాంత-

నామప్రియాయ సులభాయ కృపాఘనాయ ।

సత్యాయ భక్తహితబోధపరాయణాయ

నారాయణాయ బదరీపతయే నమోఽస్తు ॥ ౭ ॥

నిత్యాయ సర్వగతయే జగదీశ్వరాయ

మూర్తాయ యజ్ఞపతయే నిరుపాధికాయ ।

దేవాయ వేదమతయేఽమితవిక్రమాయ

నారాయణాయ బదరీపతయే నమోఽస్తు ॥ ౮ ॥

గోపాయ వీరవిజయాయ ధరాధరాయ

బీజాయ సువ్రతకరాయ మహాధనాయ ।

ఈజ్యాయ లోకగురవే గరుడధ్వజాయ

నారాయణాయ బదరీపతయే నమోఽస్తు ॥ ౯ ॥

కౌమోదకీదరసుందర్యననందకాది-

దివ్యాయుధప్రహారణాయ మహాక్రమాయ ।

త్రైలోక్యమంగలకరాయ రమేశ్వరాయ

నారాయణాయ బదరీపతయే నమోఽస్తు ॥ ౧౦ ॥

రామాయ సత్యతరధర్మవిదుత్తమాయ

ప్రాణాయ బుద్ధికరణాయ శుభేక్షణాయ ।

శుద్ధాత్మనే కరణకార్యకృతేఽవ్యయాయ

నారాయణాయ బదరీపతయే నమోఽస్తు ॥ ౧౧ ॥

ప్రేక్షాస్వభక్తజనవాఞ్ఞాతపూరణాయ

సన్దర్శితాత్మవపుషే నతవత్సలాయ ।

స్నిగ్ధప్రసన్నహసితాయ హితోత్తమాయ

నారాయణాయ బదరీపతయే నమోఽస్తు ॥ ౧౨ ॥

స్పర్శేన దివ్యమృదునా కరనీరజస్య

సంవర్ధకాయ చరణానతభాగ్యరాశేః ।

సజ్జీవకాయ జనకాయ చ పాలకాయ

నారాయణాయ బదరీపతయే నమోఽస్తు ॥ ౧౩ ॥

తేజోమయాయ కరుణామృతసాగరాయ

నిష్కారణాయ వరదాయ చ నిస్తులాయ ।
కల్పద్రుమాయ సుఖదాయ నిరామయాయ
నారాయణాయ బదరీపతయే నమోఽస్తు ॥ ౧౪॥


భోః పాహి పాహి భగవన్ శరణాగతం మామ్
బుద్ధిం స్థిరాం కురు సదైవ మనః ప్రసన్నమ్ ।
నిత్యం మదీయ రసనాగ్రరసాఙ్గణేఽస్మిన్
నారాయణాయ బదరీపతయే నమోఽస్తు ॥ ౧౫॥


ఇతి స్వామీ వరదానందభారతీవరచితం శ్రీవరదనారాయణ ప్రార్థనా సమ్పూర్ణా ।
ఓం శ్రీః స్వస్తి ।

భావార్చనా (ప్రాచార్య అ. డా. ఆశవలే)

<https://www.santkavidasganu.org>, <https://www.youtube.com/@varad-vani1496>

Eనోప్పదేద్ అన్న్ పూఘ్ఠేఽత్తద్ బ్య్ Pరీతి Bహన్దరే

——
Shri Varadanarayana Prarthana
pdf was typeset on August 11, 2023

——
Please send corrections to sanskrit@cheerful.com

